

સમાજ સુરક્ષા હસ્તકની વડોદરા જિલ્લા
ખાતે આવેલી સંસ્થાઓના વહીવટ અંગે
નિયામકશ્રી, સમાજ સુરક્ષા તથા દિપક
ફાઉન્ડેશન વચ્ચે થયેલ દ્વિપક્ષીય કરાર
મુજબ સંસ્થાઓના વહીવટી સંચાલન
માટે મંજૂરી આપવા બાબત.

ગુજરાત સરકાર,
સામાજિક ન્યાય અને અધિકારિતા વિભાગ,
ઠરાવ ક્રમાંક: મકમ/૧૦૨૦૧૬/૪૨૪૪૩૬/૭
સચિવાલય, ગાંધીનગર.
તારીખ: ૩૦/૦૮/૨૦૧૭

વંચાણે લીધો:-

- (૧) નિયામકશ્રી (સ.સુ), ગાંધીનગરનો તા.૨૧/૧૧/૨૦૧૬નો પત્ર ક્રમાંક: સસુખા/યજન/
બકમ/૧૬-૧૭/૪૭૮.
- (૨) નિયામકશ્રી (સ.સુ), ગાંધીનગરનો તા.૧૨/૦૨/૨૦૧૭નો પત્ર નં.સસુખા/યજન/
બકમ/૧૬-૧૭/૨૮ તથા સમાજ સુરક્ષા ખાતું અને દીપક ફાઉન્ડેશન વચ્ચેનો સમજૂતી કરાર
(MOU) તા.૦૧/૦૨/૨૦૧૭
- (૩) નિયામકશ્રી (સ.સુ), ગાંધીનગરનો તા.૧૪/૦૮/૨૦૧૭નો પત્ર નં.નવપ/સંકુલ/૧૭-૧૮/
૧૬૬૬.

પ્રસ્તાવના:

વડોદરા શહેરની સમાજ સુરક્ષા ખાતાના નિયંત્રણ હેઠળની જુવેનાઇલ હોમ ફોર બોયઝ,
અપંગ બાળગૃહ, સરકારી અંધશાળા, આફ્ટર કેર હોસ્પિટ, સૂચિત વૃદ્ધાશ્રમ જેવી વિવિધ
સરકારી સંસ્થાઓ અલગ અલગ સ્થળે કાર્યરત છે. આ તમામ સંસ્થાઓને એક જ જગ્યાએ વધુ
સુવિધાઓ આપી ગુણવત્તાસભર વહીવટ ચલાવવા માટે સરકારશ્રીની મંજૂરી મળ્યા બાદ
નિયામક, દિપક ફાઉન્ડેશન વડોદરા તથા નિયામકશ્રી સમાજ સુરક્ષા ખાતું, ગાંધીનગર વચ્ચે
સંચાલન અને વ્યવસ્થાપન માટે સમજૂતી કરાર તા.૦૧/૦૨/૨૦૧૭ના રોજ (૨૦૧૭-૨૦૨૨)
થયેલ છે.કરાર અનુસાર સમાજના અનાથ, નિરાધાર, મા-બાપથી ભુલા પડી ગયેલા, સમાજે
ત્યજી દીઘેલા વિગેરે અપંગ, અંધ, બહેરામુંગા, વૃદ્ધ્યો-અશક્તો વિગેરેના રક્ષણ, શિક્ષણ,આરોગ્ય
જે મુજબૂત જરૂરીયાતો પૂરી પાડવા તથા સમાજમાં પગાલર કરવા માટેની પ્રવૃત્તિઓનું
સંચાલન તેમજ તેઓનું પુનઃસ્થાપન કરવાનું રહે છે.

ઉપરોક્ત કામગીરી માટે જુવેનાઇલ જસ્ટિસ (કેર એન્ડ પ્રોટેક્શન ઓફ ચિલ્દ્રન) એકટ-
૨૦૦૦ તેમજ વિકલાંગ ધારાની જોગવાઈઓ મુજબ તેનું અમલીકરણ કરવા માટે વડોદરા
ખાતે સમાજ સુરક્ષા ખાતા સંચાલિત નીચે મુજબની સંસ્થાઓના વહીવટ અંગે નિયામકશ્રી
સમાજ સુરક્ષા ખાતું, ગાંધીનગર તથા દિપક ફાઉન્ડેશન વડોદરા વચ્ચે થયેલ દ્વિપક્ષીય કરાર
મુજબ વહીવટી સંચાલન કરવા માટે મંજૂરી આપવા નિયામકશ્રી, સમાજ સુરક્ષા ગાંધીનગરના
ઉપર વંચાણે લીધેલ તા.૧૪/૦૮/૨૦૧૭ના પત્રથી દરખાસ્ત કરવામાં આવેલ જે
સરકારશ્રીની વિચારણા હેઠળ હતી.

- (૧) જુવેનાઇલ હોમ, શાસ્ત્રી બ્રિજ પાસે, વડોદરા.
- (૨) અપંગ બાળગૃહ, પેન્શન પુરા, વડોદરા.
- (૩) સરકારી અંધશાળા, પેન્શનપુરા વડોદરા
- (૪) આફટર કેર હોસ્પિટ, પેન્શનપુરા, વડોદરા.
- (૫) સૂચિત વૃધ્ઘાશ્રમ

ઠરાવ:

પુખ્ત વિચારણાને અંતે સમાજ સુરક્ષા હસ્તકની વડોદરા જિલ્લાની (૧) જુવેનાઇલ હોમ (૨) અપંગ બાળગૃહ (૩) સરકારી અંધશાળા (૪) આફટર કેર હોસ્પિટ (૫) સૂચિત વૃધ્ઘાશ્રમ સંસ્થાઓના વહીવટ અંગે નિયામકક્ષી, સમાજ સુરક્ષા ખાતું, ગાંધીનગર તથા દિપક ફાઉન્ડેશન વચ્ચે તા. ૦૧/૦૨/૨૦૧૭ના રોજ થયેલ દ્વિપક્ષીય કરાર મુજબ સંસ્થાઓના વહીવટી સંચાલન કરવા આથી નીચે મુજબ મંજૂરી આપવામાં આવે છે.

સદરહુ કરારમાં થયેલી જોગવાઈ મુજબ આ કરાર શરૂઆતના પાંચ વર્ષ માટે ફેબ્રુઆરી-૨૦૧૭ થી જાન્યુઆરી-૨૦૨૨ સુધી અમલમાં રહેશે અને ત્યારપછી સિદ્ધિના સુચક આંક સમીક્ષાના આધારે બીજા પાંચ વર્ષ માટે તેનું નવીનીકરણ કરવામાં આવશે. તથા સરકાર સંચાલિત સંસ્થા હોય છે તે મુજબ એમઓયુ હેઠળ સૂચિત ભાગીદારી પબ્લિક પ્રાયવેટ કરાર મુજબ સરકાર બધી સંસ્થાઓનાં તમામ આવર્તક ખર્ચ ભોગવશે જ્યારે દિપક ફાઉન્ડેશન સંસ્થાઓના Capital Expenditure ભોગવશે અને વ્યવસ્થાપનમાં જલ્દીતમક તેમજ ગુણાત્મક કુશળતા લાવશે અને કામગીરી સુધારવા માટે સંકુલના સંચાલન માટે સરકારના ભંડોળ ઉપરના તમામ વધારાના ખર્ચ ભોગવશે.

સદરહુ સંસ્થાના અમલીકરણ માટે થયેલ કરારમાં નીચે જણાવ્યા મુજબ કુલ-૩૮ નું મહેકમ છે.

અ.નં.	જગ્યાનું નામ.	જગ્યા	પગાર ધોરણ (માસિક)	માસિક ફિક્સ પગાર
૧.	સુપ્રિન્ટેન્ડન્ટ	૧- વર્ગ-૩	૬૩૦૦-૩૪૮૦૦-ગ્રેડ પે.૪૪૦૦	રૂ.૧૫,૫૦૦
૨.	પ્રોબેશન ઓફિસર	૪-વર્ગ-૩	૫૨૦૦-૨૦૨૦૦ ગ્રેડ પે.૨૪૦૦	રૂ.૧૫,૦૦૦
૩.	સીનીયર કલાર્ક.	૧-વર્ગ-૩	૫૨૦૦-૨૦૨૦૦ ગ્રેડ પે.૨૪૦૦	રૂ.૧૫,૦૦૦
૪.	જુનીયર કલાર્ક.	૧-વર્ગ-૩	૫૨૦૦-૨૦૨૦૦ ગ્રેડ પે.૧૬૦૦	રૂ.૧૦,૦૦૦
૫.	શિક્ષકો.	૮-વર્ગ-૩	૫૨૦૦-૨૦૨૦૦ ગ્રેડ પે.૨૪૦૦	રૂ.૧૫,૦૦૦
૬.	નર્સે	૪-વર્ગ-૩	૪૪૪૦-૭૪૪૦-ગ્રેડ પે.૧૬૦૦	રૂ.૧૦,૦૦૦
૭.	રસોઇયા.	૧-વર્ગ-૪	૪૪૪૦-૭૪૪૦-ગ્રેડ પે.૧૩૦૦	આઉટ સોર્સ
૮.	પદદ.રસોઇયા.	૩-વર્ગ-૪	૪૪૪૦-૭૪૪૦-ગ્રેડ પે.૧૩૦૦	આઉટ સોર્સ
૯.	ચોકીદાર	૨-વર્ગ-૪	૪૪૪૦-૭૪૪૦-ગ્રેડ પે.૧૩૦૦	આઉટ સોર્સ
૧૦	માળી	૨-વર્ગ-૪	૪૪૪૦-૭૪૪૦-ગ્રેડ પે.૧૩૦૦	આઉટ સોર્સ
૧૧	પટાવાળા	૧-વર્ગ-૪	૪૪૪૦-૭૪૪૦-ગ્રેડ પે.૧૩૦૦	આઉટ સોર્સ
૧૨.	ડયટી ગાડી	૬-વર્ગ-૪	૪૪૪૦-૭૪૪૦-ગ્રેડ પે.૧૩૦૦	આઉટ સોર્સ
૧૩.	સ્વીપર	૩-વર્ગ-૪	૪૪૪૦-૭૪૪૦-ગ્રેડ પે.૧૩૦૦	આઉટ સોર્સ
૧૪.	પા.ટા.વી.એમ.ઓ.	૧.	૫૦૦ ફિક્સ	
	કુલ	૩૮		

કરાર મુજબ:-

- (૧) દીપક ફાઉન્ડેશન દ્વારા સંચાલન અને વ્યવસ્થાપનની કામગીરી માટે એક સ્વાયત્ત સંસ્થાની સોસાયટી તરીકે રચના કરવામાં આવશે. સ્વતંત્ર સંસ્થા રજીસ્ટર થાય ત્યાં સુધી દિપક ફાઉન્ડેશન જ તમામ પ્રવૃત્તિઓ હાથ ધરી શકશે. આ સોસાયટીમાં દિપક ફાઉન્ડેશનના એક પ્રતિનિધિનો સમાવેશ કરવાનો રહેશે.
- (૨) દીપક ફાઉન્ડેશન સંકુલના સચાલન અને વ્યવસ્થાપન માટેનું વાખિક અંદાજપત્ર તૈયાર કરી સમાજ સુરક્ષા ખાતાને રજૂ કરશે, જે મંજૂર થયા પ્રમાણે તમામ ખર્ચ સમાજ સુરક્ષા મજરે ચૂકવશે.
- (૩) સંબંધિત સરકારી માર્ગદર્શિકા (ICPS માર્ગદર્શિકા તથા અન્ય લાગતા વળગતા) તથા સંસ્થાના વિકાસની જરૂરિયાત અનુસાર માનવ સેવાઓ શક્ય તેટલી કામગીરી આઉટસોર્સથી કરવાની રહેશે.
- (૪) દિપક ફાઉન્ડેશન તથા નિયામકશી, સમાજ સુરક્ષા, ગાંધીનગર દ્વારા હાલના કાયમી સરકારી સ્ટાફની કામગીરીની સમીક્ષા હાથ ધરશે અને રાજ્ય સરકારને સુધારા વધારા અંગેનો રિપોર્ટ અને ભલામણ સબમિટ કરશે. સામાજિક ન્યાય અને અધિકારિતા વિભાગ ૫૦ દિવસની અંદર જે સ્ટાફ જરૂરી ન હોય તેને અન્ય જગ્યાએ બદલી કરશે.
- (૫) દિપક ફાઉન્ડેશન દ્વારા, સરકારી માર્ગદર્શિકા ઉપરાંત, હંગામી ધોરણે નિયુક્ત કરેલ સ્ટાફનો કરાર, એમ. ઓ. યુ. ની સમાપ્તિની સાથે જ પૂર્ણ થશે.
- (૬) સમાજ સુરક્ષા ખાતું સંબંધિત સરકારી ધારાધોરણ અને કાયદાઓ અનુસાર પાંચ સંસ્થાઓના વ્યવસ્થાપન માટે દીપક ફાઉન્ડેશન દ્વારા રજુ કરેલ બજેટની રકમ મજરે ચૂકવશે અલબ્દત આ બાબતનું રાજ્ય સરકાર કે અન્ય સ્વોતમાંથી મળેલી રકમ જ ચૂકવવામાં આવશે.
- (૭) સમાજ સુરક્ષા ખાતું પ્રવર્તમાન સરકારી કર્મચારીઓને અથવા જો તેને સ્થાને અન્ય જે કર્મચારીઓની નિમણૂંક થઈ હોય તો તેમને પગાર સરકારશીના ફિક્સ પગાર નિમણૂંકના નિયમો આધારે ચૂકવવા જરૂરી ભંડોળ આપશે.
- (૮) દીપક ફાઉન્ડેશનને સરકારી ધારાધોરણ (આઇ.સી.પી.એસ/અન્ય યોજનાઓ) ઉપરાંત હંગામી ધોરણે નિયુક્ત કરેલ સ્ટાફનો કરારનો સમય પૂર્ણ થયા બાદ રાજ્ય સરકાર તેની કોઈ જવાબદારી સ્વીકારશે નહિ.
- (૯) દીપક ફાઉન્ડેશનને સરકારી માર્ગદર્શિકાથી વધારે નિયુક્ત કરેલ કર્મચારીગણની જવાબદારી રાજ્ય સરકારની રહેશે નહિ.
- (૧૦) સંકુલના સંચાલન અને વ્યવસ્થાપન માટે મંજૂર કરવામાં આવેલ ૩૮ કર્મચારીગણમાં જે હાલ ફરજ બજાવતા હોય તે નિયમિત કર્મચારીઓની દીપક ફાઉન્ડેશન પસદગી કરશે. તેના સંપૂર્ણ પગાર ભથ્થા તથા અન્ય લાભોનો ખર્ચ સરકારશી ભોગવશે. સમયાંતરે ખાલી થતી જગ્યાઓ આઉટસોર્સથી મેળવવાની રહેશે.
- (૧૧) આ કરારના સમયગાળા દરમયાન દીપક ફાઉન્ડેશન સાથે પરામર્શ કર્યા વિના સરકાર દ્વારા કોઈ કર્મચારીગણની ભરતી અથવા બદલી કરવામાં આવશે નહી.
- (૧૨) દીપક ફાઉન્ડેશનને નિયુક્ત કરેલ કરાર આધારિત કે અન્ય મેનપાવરની સેવાઓ આ કરારની મુદ્દત પૂરી થાય ત્યારે સમાપ્ત થઈ જશે.

(૧૩) ગુજરાત સરકારનું સમાજ સુરક્ષા ખાતું દીપક ફાઉન્ડેશન આ સમજૂતી કરારની શરતો અને બોલીઓનું પાલન કરવામાં નિષ્ણળ જે તો સરકારનો સહયોગ રોકી શકશે, અટકાવી શકશે, કાપ મૂકી શકશે અથવા રદ કરી શકશે. બેઉ પક્ષ ચૈકીનો કોઇ પણ પક્ષ કોઇ પણ સમયે લેખિતમાં ૧૦ દિવસની નોટીસ આપીને અને તે અંગેના કારણો દર્શાવીને આ સમજૂતી કરાર રદ કરવાનો અધિકાર ધરાવે છે.

(૧૪) દીપક ફાઉન્ડેશને જુદ્ધ આધાર પર મંજૂરી મેળવી છે તેના વ્યવસ્થાપન કે ઉદ્દેશોમાં કોઇ પણ ફેરફાર કરવાનો થાય તો દીપક ફાઉન્ડેશને ગુજરાત સરકારના સમાજ સુરક્ષા ખાતાને ૧૫ દિવસની અંદર જાણ કરીને તે માટેની પરસ્પર મંજૂરીથી ફેરફાર થઇ શકશે.

(૧૫) ઉક્ત કરેલ કરાર હેઠળનો વિવાદ ગાંધીનગર જીલ્લાની અદાલતોની કાર્યક્ષેત્રને આપીન રહેશે. અન્ય શરતો સમજૂતી કરાર મુજબ રહેશે.

આ અંગેનો ખર્ચ સંબંધિત બજેટ હેડ હેઠળ ઉધારવાનો રહેશે.

આ હુકમો આ વિભાગની સરખા કમાંકની ફાઈલ પર અગ્રસચિવશ્રી(સા.ન્યા.)ની તા.૨૮/૦૮/૨૦૧૭ ની નોંધથી મળેલ સંમતિ અન્વયે બહાર પાડવામા આવે છે.

ગુજરાતના રાજ્યપાલશ્રીના હુકમથી અને તેમના નામે,


(મહેન્દ્ર ચૌહાણ)

ઉપ સચિવ,

સામાજિક ન્યાય અને અધિકારિતા વિભાગ.

પ્રતિ,

- નામદાર રાજ્યપાલશ્રીના અગ્ર સચિવશ્રી, રાજ્યભવન, ગાંધીનગર.(પત્ર બારા)
- માન. મુખ્યમંત્રીશ્રીના અગ્ર સચિવશ્રીના અગ્ર રહસ્ય સચિવશ્રી, સચિવાલય, ગાંધીનગર.
- માન. મંત્રીશ્રી (સા.ન્યા.)ના અંગત સચિવશ્રી, સચિવાલય, ગાંધીનગર.
- મુખ્ય સચિવશ્રીના નાયબ સચિવશ્રી, સચિવાલય, ગાંધીનગર..
- નિયામકશ્રી, સમાજ સુરક્ષા ખાતું, બ્લોક નં.૧૬, ડૉ. જીવરાજ મહેતા ભવન, ગાંધીનગર.
- વિકલાંગ વ્યક્તિઓ માટેના કમિશનરશ્રી, બ્લોક નં.૧૬, ડૉ. જીવરાજ મહેતા ભવન, ગાંધીનગર.
- પ્રયન્તિસિપલ કમિશનરશ્રી, વડોદરા.
- નિયામકશ્રી, દીપક ફાઉન્ડેશન, નિજાનંદ આશ્રમ કેમ્પસ. એલ એન્ડ ટી નોલેજ સીટી પાસે, નેશનલ હાઇવે નં. ૮ પર, તાલુકો-જિલ્લો-વડોદરા (મારફતે નિયામકશ્રી સમાજ સુરક્ષા, ગુજરાત રાજ્ય, ગાંધીનગર.)
- એકાઉન્ટટ જનરલશ્રી, ગુજરાત, ~~સરકાર~~ અમદાવાદ / રાજકોટ.
- કલેક્ટરશ્રી, વડોદરા જિલ્લો-વડોદરા.
- જિલ્લા વિકાસ અધિકારીશ્રી, વડોદરા.
- જિલ્લા તિર્યકી અધિકારીશ્રી, વડોદરા.
- સર્વે જિલ્લા સમાજ સુરક્ષા અધિકારીશ્રીઓ (મારફતે નિયામકશ્રી, સમાજ સુરક્ષા, ગાંધીનગર)
- પગાર અને હિસાબી અધિકારીશ્રી, ગાંધીનગર.
- નિવાસી ઓડિટ અધિકારીશ્રી, ગાંધીનગર.
- ✓ સેક્શન અધિકારીશ્રી, કોમ્પ્યુટર સેલ, સા.ન્યાય અધિ.વિભાગ (વિભાગની વેબ-સાઇટ પર મુક્કવાની વિનંતી સહ)
- સિલેક્ટ ફાઈલ / નાયબ સેક્શન અધિકારી સિલેક્ટ ફાઈલ.